

بھارت——اور پسندیدہ ترین ملک!

پروفیسر خورشید احمد

اقبال نے سچ کہا تھا کہ —

تھا جو ناخوب، بذریعہ وہی خوب ہوا

کہ غلامی میں بدل جاتا ہے قوموں کا نمیر

غلامی صرف سیاسی ہی نہیں، ذہنی، فکری اور تہذیبی بھی ہوتی ہے، جو با اوقات سیاسی غلامی سے بھی بدتر ثابت ہوتی ہے۔ اسی طرح مفادات کی ایسی بھی اسی طرح تباہ کی ہوتی ہے جس طرح سامراج کی سیاہ رات میں قومیں تباہی و بر بادی سے دو چار ہوتی ہیں۔

بُقْسُتی سے آج پاکستان پر ایک ایسی سیاسی قیادت مسلط ہے جو زندگی کے ہر میدان میں 'ناخوب' کو 'نخوب' بنانے کے کار مذموم میں سرگرم ہے۔ اس کی تازہ ترین مثال ۳ نومبر ۲۰۱۱ کو مرکزی کابینہ کے ایک اصولی فیصلے کے نام پر کیا جانے والا وہ شرم ناک اعلان ہے جس کے ذریعے پاکستان کی حکومت بھارت کو پسندیدہ ترین ملک، (Most Favoured Nation) قرار دے رہی ہے۔ یہ فیصلہ اتنی عجلت میں اور اس کا اعلان اتنے اچانک انداز میں کیا گیا ہے کہ پاکستانی تو پاکستانی، خود بھارت کی قیادت اور سفارت کا رہی ایک بار تو ورطہ حیرت میں ڈوب گئے اور پھر خوشی اور مسرت سے چلا ٹھیک کہ انھیں کانوں پر اعتبار نہیں آرہا، بلکہ اسلام آباد میں بھارت کے ایک اعلیٰ سفارت کارنے تو یہاں تک کہہ دیا کہ یہ اعلان ایک خوش گواردھا کے سے کم نہیں۔ یہ اور بات ہے کہ بھارت کی قیادت کے لیے یہ تھا ایک 'نعمت غیر متربہ' تھا تو پاکستانی قوم کے لیے ایک دل خراش سامنہ! ان کے دل و دماغ پر یہ اعلان بھلی بن کر گرا اور پاکستان کی ۶۷ سالہ قومی اتفاق پر مبنی پالیسی کو خاکستر

کر گیا۔

حکومت کا یہ اعلان تحریک پاکستان کے مقاصد کی نئی، پاکستانی ریاست کے وجود کے لیے چلنچ، معیشت کے مستقبل کے لیے خطرہ اور قیامِ پاکستان کے لیے کی جانے والی عظیم پاک و ہند کے مسلمانوں کی جدوجہد سے بے وفائی ہے۔ اس لیے ضروری ہے کہ مسئلہ کے تمام اہم پہلوؤں پر کھل کر اور دلیل سے بات کی جائے اور تمام محب وطن قتوں کو منظم اور متحرک کیا جائے تاکہ عظیم قربانیوں کے بعد حاصل کیا جانے والا یہ ملک، جو امریکی غلامی کے جال میں تو پھنسا ہوا ہے ہی، اب کسی نئی غلامی کے جال میں نہ پھنس جائے۔

پاکستان کے قیام کا مقصد صرف برطانوی اقتدار سے آزادی ہی نہ تھا بلکہ ہندو سامراج کی گرفت سے آزادی اور اسلام کی تعلیمات کی روشنی میں ایک ایسی خود مختار مملکت کی تعمیر تھا جو اللہ اور اس کے رسول صلی اللہ علیہ وسلم سے وفاداری کے ساتھ عدل و انصاف کا نمونہ، اور اخلاقی، معاشری، معاشرتی اور تہذیبی، ہر میدان میں خیر اور صلاح کی ضامن ہو۔ تقسیم ہند کا مقصد معیشت، سیاست اور تہذیب و تدن کے مختلف بلکہ متصاد نہ نوں (models) کو اپنے اپنے دائرے میں نئی دنیا کو تعمیر کرنے کا موقع فراہم کرنا تھا۔ اکٹھ بھارت کے ذموم مقاصد کو نام بناانا تھا۔ آج کا بھارت ایک نئے روپ میں وہی کھیل کھینے کی کوشش کر رہا ہے جو کاگریں کی قیادت میں برطانیہ کے آخری دور میں گاندھی جی، جواہر لعل نہرہ اور ولیجہ بھائی پیل نے ادا کیا تھا اور جسے قائد اعظم کی قیادت میں عظیم کے مسلمانوں کی آزادی کی تحریک نے نام بنا دیا تھا۔

علاقائی تعاون کے نام پر اصل ایجنسڈ اجنوبی ایشیا کے لیے ایک معاشری، تہذیبی اور بالآخر سیاسی اکٹھ (Union) کا قیام ہے اور بھارت امریکا کی آشیروں سے اس ایجنسڈ پر عمل کے لیے سرگرم ہے۔ نیز کھلے اور در پردہ، اس منصوبے کو بروے کار لانے میں اسرائیل بڑا ہم کردار ادا کر رہا ہے۔ ہمیں دکھ سے اعتراف کرنا پڑتا ہے کہ زرداری صاحب نے اقتدار میں آنے کے فوراً بعد بھارت سے راہ و رسم بڑھانے اور نئی equation استوار کر کے تقسیم کی لکیر کو غیر موثر بنانے کے اشارے دیے تھے اور ستم بالائے ستم کہ مسئلہ کشمیر جو پاکستان اور اہل جموں و کشمیر کے لیے زندگی اور موت کا مسئلہ ہے، اس کے بارے میں بھی ارشاد فرمایا کہ وہ مسئلہ کشمیر کوئی نسلوں کے لیے

چھوڑنے کے خواہش مند ہیں اور یہی پیغام الاطاف حسین صاحب کا بھی تھا۔ پاکستان کی میثاق کو بھارت کی مصنوعات، سرمایہ، تاجریوں اور میڈیا کے لیے کھولنے کے اقدام اس منزل کی طرف مراجعت کے لیے زینے کی حیثیت رکھتے ہیں۔ بھارتی دانش و رحمائی جناب ملک دیپ نائز تجارت کے اس مجوزہ دروبست میں بھارت کے اس خواب کے نقش و نگار کی جھلک دکھا کر مستقبل کی تصویر کی یوں مظہر کشی کرتے ہیں:

جنوبی ایشیا کے پورے علاقے میں آزاد اندھ تجارت میرا خواب ہے۔ ہم پورپ کی طرح ایک دن ایک معاشی یونین بنالیں گے۔ یہ فی الوقت بہت دُور دراز نظر آتا ہے، تاہم اگر تقریباً ۱۶ برس کے بعد انتہائی پسندیدہ قرار دینا (ایم ایف این) ایک حقیقت بن چکا ہے تو معاشی یونین کیوں نہیں بن سکتی؟ (دی ایکسپریس ٹریبون، ۲۰ نومبر ۲۰۱۱ء)

بھارت کو پسندیدہ ترین ملک قرار دینے کی کوششوں کو ان کے اصل تاریخی پس منظر اور علاقے کے لیے نئے بڑے کھیل (great game) کی روشنی میں دیکھنا اور سمجھنا ہوگا۔

بھارت ہمارا ہمسایہ ملک ہے اور جغرافیائی اور سیاسی حقائق کو نظر انداز کرنا ایک حماقت ہے۔ قائد اعظم نے قیام پاکستان کے فوراً بعد اعلان کیا تھا کہ پاکستان اور بھارت، دونوں کو ایک دوسرے کے جدا گانہ نظام ہاے زندگی کو تسلیم کر کے دوستی اور تعاون کی نئی راہیں اختیار کرنی چاہیں۔ لیکن اگر ہماری خود مختاری اور تہذیبی شناخت کو محروم کرنے اور پرانا کھیل جاری رکھنے کی کوشش کی گئی تو پاکستانی قوم اسے ایک لمحے کے لیے بھی برداشت نہیں کرے گی۔ بد قسمتی سے بھارت نے تقسیم ملک سے آج تک پاکستان کو آزاد، خود مختار اور برابری کی سطح پر معاملات کرنے والے ملک کی حیثیت کو تسلیم نہیں کیا۔ کانگریس نے تقسیم ملک کے مخصوصے کو جس قرارداد کے ذریعے منظور کیا تھا، اس میں دونوں ملکوں کے دوبارہ ایک ہو جانے کا شو شہ بھی چھوڑ دیا تھا۔ گویا ابتداء ہی میں بد نیتی ظاہر کر دی گئی۔ کانگریس کی قیادت کا خیال تھا کہ وہ ایسے حالات پیدا کر دے گی کہ پاکستان کو گھٹنے ٹکنے پڑیں گے اور دوبارہ اتحاد، الحاق، یا انضمام کا راستہ اختیار کرنا پڑے گا۔ فسادات اسی حکمت

عملی، کا حصہ تھے۔ پاکستان کو تقسیم کے نتیجے میں ملنے والے تمام اشائے آج تک ادا نہیں کیے گئے۔ ریڈ کلف اور ڈکے ذریعے ماؤنٹ بیٹن اور نہرو نے کشمیر پر قبضے کا راستہ تلاش کیا اور پاکستان کے ساتھ ایک نہ ختم ہونے والی جنگ کا آغاز کر دیا۔ جونا گڑھ اور مانا وور پر قبضہ کیا اور ریاست حیدر آباد پر فوج کشی کے ذریعے قبضہ کیا۔ ۱۹۴۹ء میں جب پاکستان نے اپنی کرنی کی قدر گھٹانے (devalue) سے انکار کیا تو پہلی معاشری جنگ کا آغاز ہوا۔ اس وقت پاکستان کی تجارت کا ۲۰ فیصد سے زیادہ بھارت کے ساتھ مسلک تھا، یعنی ہماری برآمدات کا ۲۵ فیصد بھارت کی منڈیوں میں جاتا تھا اور ہماری درآمدات کا ۳۵ فیصد بھارت سے آتا تھا، مگر بھارت نے تجارتی تعلقات کو فور توڑ کر پاکستان کے لیے شدید بحرانی کیفیت پیدا کر دی اور ہمیں احساس ہوا کہ بھارت پر انحصار کرنے کے نتائج کتنے خطراں ہو سکتے ہیں۔

الحمد للہ! پاکستان نے ان تمام کارروائیوں کا سینہ سپر ہو کر مقابلہ کیا اور ۱۹۷۵ء اور ۱۹۷۸ء کی جنگوں کے باوجود ۱۹۹۰ء کے عشرے تک پاکستان کی معیشت بھارت کی معیشت کے مقابلے میں زیادہ جان دار ثابت ہوئی۔ بھارت کی ہر پابندی ہمارے لیئے امکانات کا پیش خیسہ ثابت ہوئی اور پاکستان کی معاشری ترقی کی رفتار کو بھارت کے اضافے کی رفتار کے مقابلے میں مثالی قرار دیا گیا۔ اس سے انکار نہیں کہ اس دور میں بھی معاشری پالیسیوں کی ان کامیابیوں کے علی الرغم معاشری انصاف اور متوازن معیشت کے اهداف حاصل نہ ہو سکے لیکن بھیتیت مجموعی بھارت کی نئی معاشری جنگ کا پاکستان نے بھر پور جواب دیا اور اپنی آزادی اور تشخص کی حفاظت کی۔ ۱۹۹۰ء کے بعد حالات نے نئی کروٹ لی۔ بھارت کی معاشری ترقی کی رفتار تیز تر ہوتی گئی اور پاکستان اپنی ہی غلطیوں کے سبب ایک معاشری بحران کے بعد دوسرے بحران کا شکار ہوتا چلا گیا۔ آج عالم یہ ہے کہ معاشری ترقی کے ہر اشاریے (index) کی رو سے ہماری حالت ڈگر گوں ہے اور اس کا فائدہ اٹھا کر بھارت ایک نیا معاشری وار کرنے میں مصروف ہے اور امریکا اور مغربی ممالک اس کی بھر پور تائید کر رہے ہیں۔ بدتری سے ایک لابی خود ملک میں 'امن کی آش' کے نام پر علاقے میں بھارت کی بالادستی کے قیام اور پاکستانی معیشت کو بھارت کے زیر اثر لانے کی نذموم کوششوں میں مددگار ہے۔ عالمی سیاست کی جو بساط بچھائی جا رہی ہے اس میں امریکا، بھارت اور اسرائیل ایشیا کے

مستقبل کی صورت گری کرنے کے لیے ایک مشترک منصوبے پر کام کر رہے ہیں۔ بھارت کو علاقے کا چودھری بنانا اس کا اہم ترین حصہ ہے۔ پاکستان اور چین اس کی راہ میں اصل رکاوٹ ہیں اور پاکستان نشانے پر ہے۔ سیاسی، عسکری، معاشری، ہرمیدان میں اس کے گرد گھیراتنگ کیا جا رہا ہے۔ اندروںی عدم استحکام کے ساتھ پاکستان میں بھارت نواز قوتون کو سہارا دینا، اور جنوب اور شمال ہر دو طرف سے پاکستان پر دباؤ ڈالنا اس بڑے کھیل (گریٹ گیم) کا حصہ ہے۔ بھارت کو پسندیدہ ترین ملک (MFN) قرار دینے کے اعلان کی اصل اہمیت اس پس منظر میں سمجھی جائیتی ہے۔ واضح رہے کہ بھارت کے وزیر خارجہ ۲۳ نومبر ۲۰۱۱ء کو بھی یہی اعلان کر رہے ہیں کہ اصل مسئلہ پاکستان کے "مقبوضہ کشمیر" [یعنی آزاد کشمیر] کو واپس لینا ہے۔ افغانستان میں اور افغانستان سے پاکستان میں بھارت کی کارروائیاں سرکاری اعتراض کے باوجود بلا روک ٹوک جاری ہیں۔ پاکستان کے خلاف بھارت کی آبی جنگ اپنے عروج پر ہے۔ ۶۰ کے قریب ڈیم وہ بنانچکا ہے اور ۱۵۵ منصوبوں پر کام ہورہا ہے۔ کشمیر میں مظالم روزافروں ہیں اور گنام قبروں کے بارے میں عالمی اداروں کے انکشافتات کے باوجود اس پر کسی قسم کا دباؤ نہیں، اور نہ پابندیاں ہی لگانے کی کوئی بات کرتا ہے۔ بلوچستان، فاٹا اور کراچی میں بھارت کی دراندازیوں کے شواہد اور بھارت میں بے قصور پاکستانیوں کے جلوں میں سڑنے اور بھارت کے عدم تعاون کے باوجود اس حکومت کی نگاہ میں اگر کوئی مسئلہ اہم ہے تو وہ بھارت کو پسندیدہ ترین ملک قرار دینے کا ہے۔ ان مسائل کو حل کرنا اور اس کے لیے مناسب علاقائی اور عالمی حکمت عملی بنانکر پوری قوت سے سفارت کاری کا اہتمام کرنا اس کے ایجادے میں شامل ہی نہیں۔ افسوس کا مقام ہے کہ حزب اختلاف اور حکومت کے اتحادیوں کا کردار بھی اس سلسلے میں مایوس کن ہے۔ صرف جماعت اسلامی اور دوسری دینی جماعتوں نے اس خطرناک پسپائی کے خلاف اپنی آواز اٹھائی ہے اور قوم کو اصل خطرات سے متنبہ کیا ہے ورنہ مفادات کے کھیل میں مصروف سیاسی قیادت کی ترجیحات بہت مختلف ہیں۔

اصل موضوع کے جملہ پہلوؤں پر گفتگو کرنے سے پہلے مناسب معلوم ہوتا ہے کہ اس امر کا بھی کھل کر اظہار کر دیا جائے کہ حکومت کا موجودہ فیصلہ نہایت عجلت میں کیا گیا ہے اور کہیا میں گڑ پھوڑ نے کے مترادف ہے۔ بھارت نے ۱۹۹۷ء میں پاکستان کو نام نہاد پسندیدہ ملک قرار دیا

تھا مگر اس کو غیر موثر بنانے کے لیے سیاسی تعلقات میں کشیدگی، ناکام مذاکرات کے ڈھونگ رچانے اور دوستی کی خواہش کے بلند بانگ دعووں کے علی الرمم کشمیر تو کیا، دوسرے ذیلی متنازع امور، مثلاً سیاچین اور سرکریک کے بارے میں تمام امور طے کرنے اور صرف مستخطوں کی کسر باقی رہنے والی پیش رفت کے باوجود اٹھی زقدارگائی اور عملًا کسی ایک مسئلے کو بھی حل نہیں کیا۔ گواں زمانے میں ۱۰۳ بار مذاکرات کی میز جھائی گئی اور اس طرح ایک طرف سے بے مقصد اور بے نتیجہ ڈھونگ رچایا گیا تو دوسری طرف عالمی مجاز پر پاکستان کو بدنام کرنے اور اس کی پالیسیوں کی کاٹ کر کے انھیں غیر موثر بنانے کی جنگ ("crusade") جاری رکھی۔ تجارت کے میدان میں ایم ایف این کا ڈھنڈورا ضرور پیٹا لیکن ۲۳۷ اشیا پر بھارت میں درآمد پر پابندی عائد کر دی اور کم ترقی یافتہ ممالک سے درآمد کے لیے جن چیزوں کو منوع فہرست (negative list) میں رکھا، ان میں وہ تمام اشیا موجود ہیں جن کو پاکستان سے بھارت کے لیے برآمد کیا جا سکتا تھا، یا جن میں پاکستان کو قیتوں کے باب میں مقابلہ فائدہ حاصل تھا۔ ان اشیا میں گوشت، مچھلی، شہد، آلو، ٹماڑ، لہسن، پیاز، گاجر، مختلف قسم کے پھل بیشمول نارگی، خربوزہ، ناشپاتی، سیب، آڑو، آلوچ، دالیں، مختلف قسم کے تیل، تمباکو، مختلف نوع کی معدنیات، تعمیرات میں استعمال ہونے والی درجنوں اشیاء، کپڑا اور مختلف نوعیت کی ٹیکسٹائل، دھاگا، فیبرک، سلک، مُٹا ہوا کپڑا، پوکر، قالین، لکڑی اور زرعی آلات وغیرہ شامل ہیں۔ اسی طرح تجارتی اشیا پر مخصوصات (tariff) کا ہتھیار بڑی ہوشیاری سے استعمال کیا گیا ہے اور زرعی پیداوار اور زراعت سے مختلف اشیا کی درآمد پر ۳۳۰ سے ۲۰۰ فی صد تک درآمدی ڈیوٹی ہے، اس کے علاوہ غیر مخصوصاتی رکاوٹیں (non tariff barriers) ہیں جن کی تعداد ایک تحقیقی مطالعے کی رو سے ۲۷ ہے جس نے پاکستان کی مصنوعات کے بھارت کی منڈیوں تک پہنچنے کے امکانات کو بڑی طرح متاثر کیا ہے۔

ایک ہاتھ سے دینے اور دوسرے سے واپس لینے کی چائی اور کمیابی کی تجویز کردہ حکمت عملی پر بھارت نے بڑی ہوشیاری اور چالاکی سے بھر پور عمل کیا ہے اور یہی وجہ ہے کہ پاکستان کو پسندیدہ ملک کی ٹوپی پہنانے کے باوجود جو بھی تجارت اور پاکستان کے درمیان گذشتہ ۲۰ برسوں میں ہوئی ہے، اس میں پاکستان سے بھارت جانے والی برآمدات، بھارت سے آنے

والی در آمدات کا پانچواں حصہ رہی ہیں۔ ان تمام تجربات کی روشنی میں پاکستان کی تمام حکومتوں نے بھارت سے تجارت کو معمول پر لانے (normalization of trade) اور تجارت کو آزاد بنیادوں پر استوار کرنے (trade liberalization) کو دو اہم امور سے مشروط کیا تھا۔ ایک سیاسی، یعنی کشمیر، پانی کا مسئلہ، سیاچین، سرکریک اور دوسرے متنازع امور کا میں الاقوامی قانون اور معابر و معاہدوں اور انصاف کے معروف اصولوں کے مطابق حل، اور دوسری تجارت اور سرمایہ کاری کے باب میں حقیقی برابری کا حصول جس کے لیے ضروری ہے کہ محصول کے نظام میں بھی تبدیلیاں ہوں، غیر محصول رکاوٹوں اور دوسری انتظامی رکاوٹوں (infra-structural obstacles) کو دور کیا جائے تاکہ حقیقی معنی میں برابری کی بنیاد پر مقابلہ (level playing) ممکن ہو سکے۔

پاکستان کی قومی پالیسی کے یہ بڑے محکم اصول تھے لیکن ایسا معلوم ہوتا ہے کہ ستمبر ۲۰۱۱ء سے نومبر ۲۰۱۱ء کسی نے کہیں سے ڈوری ہلانی ہے جس کے نتیجے میں کوئی ایسا خنیہ انقلاب آیا ہے کہ ان دونوں اصولوں کو پامال کر کے چھٹ مملکتی پٹ بیاہ کی مثال قائم کرتے ہوئے، پاکستان کے اسٹرے ٹیجک مفادات کو صریحاً نظر انداز کرتے ہوئے بھارت کو پسندیدہ ترین ملک، قرار دینے کا اقدام ملک اور قوم پر مسلط کیا جا رہا ہے۔ یہ بنیادی تبدیلی (جیسا کہ زرداری گیلانی، جہوری حکومت، کی روایت ہے) کسی حقیقی مشاورت، پارلیمان اور ملک کی سیاسی قوتوں کو اعتقاد میں لیے بغیر کی جا رہی ہے۔

ستمبر میں وزیر تجارت نے بھارت کا دورہ کیا، پھر وزیر خارجہ نے بھارت یاترا کی۔ اس کے بعد کابینہ نے یہ اعلان کر دا لاجس پر امریکا اور بھارت نے تعریفوں کے ڈنگرے بر سانا شروع کر دیے۔ دوسری طرف خود ملک میں بھی ایک خصوصی لامبی کی طرف سے تمام زمینی حقوق اور بھارت کے تاریخی کردار کو نظر انداز کر کے دادا اور ستائیش کا ایک طوفان برپا کیا جا رہا ہے۔ دعویٰ کیا جا رہا ہے کہ ہم نے سب کو اعتقاد میں لیا ہے، لیکن حقیقت یہ ہے کہ پارلیمنٹ اور اس کی متعلقہ کمیٹیوں کو اس کی ہوا بھی نہیں لگنے دی گئی۔ زراعت اور صنعت سے متعلق بیش تر ادارے بر ملا کہ مرہے ہیں کہ ہم سے کوئی مشورہ نہیں ہوا۔ ٹیکٹائل، آٹوموبائل، فارماسیوٹیکل صنعت اور چبوٹی اور درمیانی صنعت سے متعلق تمام ہی تنظیمیں اس اقدام کی سخت مخالفت کر رہی ہیں۔ دعویٰ کیا گیا کہ

دفاعی اداروں (سیکورٹی اسٹبلیشمنٹ) کو اعتماد میں لیا گیا ہے اور صرف ہماری وزیر خارجہ کی نہیں، بھارت کے وزیر اعظم جناب من موہن سنگھ نے بھی مالدیپ میں اعلان کیا کہ اسے فوج کی تائید حاصل ہے، جب کہ اس دعوے کے چند ہی دن کے بعد یہ خبر بھی فوجی حلقوں کی طرف سے آگئی کہ اس فیصلے میں فوج کی مرضی کا کوئی دل نہیں ہے۔ سب سے افسوس ناک اور تکمیل دہ صورت حال پارلیمنٹ کی کمیٹی برائے تجارت کے اسی ہفتے منعقد ہونے والے اجلاس میں سامنے آئی کہ ٹیکشاں کی وزارت کے وزیر خود موم شہاب الدین صاحب اور سیکرٹری ٹیکشاں نے کمیٹی کو بتایا کہ ان کی وزارت سے مشورہ تک نہیں ہوا ہے اور وہ اس فیصلے کو پاکستان کے لیے سخت نقصان دہ سمجھتے ہیں۔

ان تمام حقائق کی روشنی میں اس جلد بازی کا سبب تلاش کرنا مشکل نہیں۔ جس طرح افغان ٹرانزٹ ٹریڈ کا معاملہ اسلام آباد یا کابل میں نہیں ہوا، اس کی جائے ولادت واشنگٹن ہے اور دائیٰ کا کردار خود امریکی سیکرٹری آف اسٹیٹ مادام ہیلری کلنٹن نے ادا کیا ہے، اسی طرح کا بینہ کا یہ فیصلہ بھی امریکا کے حکم پر، بھارت کو راضی کرنے اور ایک مخصوص لابی کے مفادات کی ترویج کی خاطر نہایت رازداری کے ساتھ اور نہایت عجلت میں کیا گیا ہے۔ گویا ۔
بے خودی بے سبب نہیں، غالب
کچھ تو ہے، جس کی پرده داری ہے

اب ہم اس مسئلے کے سب سے اہم پہلو پر گفتگو کرنا چاہتے ہیں اور وہ اس کا سیاسی پہلو ہے۔ قوم کو یہ وعظ دیا جا رہا ہے کہ کشمیر کا مسئلہ اور دوسرے تنازعات کو تجارت اور معاشری تعلقات سے الگ کرنا ضروری ہے۔ سیاست سیاست ہے اور میہشت میہشت۔ اب تک پاکستان کی تمام حکومتیں جھک مارتی رہیں کہ بزم خویش کشمیر کی خاطر میہشت اور تجارت کو یرغمال بنادیا گیا اور محض اس سیاسی تنازع کی وجہ سے وہ تجارت جو ۱۰ ملین ڈالر تک پہنچ سکتی ہے، صرف ۲ بلین کے بھنور میں پہنچی ہوئی ہے۔ امریکا اور بھارت دونوں یہ درس دے رہے ہیں کہ سیاست اور تجارت کو الگ الگ کرنا ہی اصل داشمندی ہے اور اب تک پاکستان نے مسئلہ کشمیر اور دوسرے تنازعات کے

منصفانہ عمل کی جو شرط تجارت کو معمول پر لانے اور سرمایہ کاری کے میدان میں بھارت کے لیے دروازے کھولنے کے ساتھ لگا رکھی تھی، اس کو ختم کرنا ضروری ہے۔ معاشری ترقی اور تجارت میں غیر معمولی موقع اضافے کا جو سبز باغ دکھایا جا رہا ہے اور خصوصیت سے انگریزی پر لیں اور میڈیا میں اس بات کو جس تکرار سے پیش کیا جا رہا ہے، وہ نہایت گمراہ کن ہے۔

ہم بڑے ادب سے عرض کریں گے کہ سیاست اور تجارت کا چوپانی دامن کا ساتھ ہے اور یہی وجہ ہے میں الاقوامی تعلقات علم و عمل دونوں میں یہ بات ایک مسلمہ اصول کے طور پر تسلیم کی جاتی ہے کہ trade is an extension of diplomacy (تجارت، سفارت کاری کی توسعہ ہے)۔ اگر تاریخ پر نگاہ ڈالی جائے تو ایک دوسرے کے ساتھ ایک طرح کے مصوالت (reciprocal tariffs) کا تصور ہی سیاست اور معیشت کے ناقابل انتظام رشتہ کی پیداوار ہے۔ دور خلافت، راشدہ میں حضرت عمر فاروقؓ نے عشر، یعنی import duty کے محسول کو دوسرے ممالک کی محسول کی پالیسی کے جواب میں اختیار کیا تھا۔ دنیا کی تاریخ بھری پڑی ہے کہ ڈیپلمیسی ہی نہیں جنگیں اور میں الاقوامی جنگیں تک تجارت کے اہداف کے محسول کے لیے واقع ہوئی ہیں۔ یورپی استعمار کا تو اہم ترین ہتھیار تجارت تھی۔ ہمیں خود بھی ایسٹ انڈیا کمپنی کی برعظیم میں آمد اور پھر تجارت کے ساتھ برطانوی افواج اور جنڈے کی آمد کا تجربہ ہے۔ چین پر مشہور زمانہ فہم کی جنگیں تجارت ہی کے فروغ کے مقاصد کے لیے برپا کی گئی تھیں۔ امریکا اور کیوبا میں تجارتی تعلقات کا انتظام کسی معاشری یا مالی وجہ سے نہیں، خالص سیاسی اسباب سے ہے۔ امریکا میں کیوبا کے تجارتی اموال کی درآمد کا تو سوال ہی نہیں۔ آپ اپنی جیب میں ایک ہوانا سگار تک لے کر آزاد معیشت کے اس سرخیل ملک میں داخل نہیں ہو سکتے۔ دنیا بھر میں معاشری پابندیوں کا جو حرہ امریکا اور یورپی ممالک استعمال کر رہے ہیں، وہ سیاست اور تجارت کے ایک مسئلے کے دروخونے کے سوا اور کیا ہے۔ خود پاکستان کو بار بار ان پابندیوں کا تجربہ ہوا ہے۔ ہمارا یہ سایہ ملک ایران اس کا برسوں سے شکار ہے۔ روں، چین اور دیہیوں ممالک اس کا تجربہ کرتے رہے ہیں۔ آئیے، ذرا کیری لوگر بل کے قانون پر بھی نظر ڈالتے ہیں جس کے تحت ملنے والی یا نہ ملنے والی امداد کا شور ہے۔ اس قانون پر نظر ڈالتے ہیں تو اس کا تین چوتھائی حصہ سیاسی شرطوں،

مطلوبات اور پابندیوں پر مشتمل ہے۔ امریکا اور تمام ہی یورپی ممالک ہمیں آزاد تجارت کا درس دیتے ہیں۔ لیکن اگر ہم ان کے اپنے محصولات اور سبیٹی ڈیزیں دونوں کے نظام پر نگاہ ڈالتے ہیں تو صاف نظر آتا ہے کہ معیشت اور تجارت سیاست کے ماتحت ہیں۔ ورلڈ بیک، آئی ایف اور مغربی معاشی پالیسی ساز ہم سے مطالبہ کرتے ہیں کہ زراعت یا قومی اہمیت کے دوسرا معاشی شعبوں کو حکومتی امداد (سبدھی) سے پاک کریں اور باہم مقابلوں (competition) کی نعمتوں سے مالا مال ہوں، مگر ان تمام ممالک میں زراعت اور اسٹرے میجک اہمیت کے دوسرا معاشی دائرے حکومتی امداد اور محصولات دونوں کے حصاء میں ہیں۔ امریکا اور یورپ صرف حکومتی امداد کی مد میں ۳۶۰ ارب ڈالر سالانہ فراہم کرتے ہیں اور ہمیں مجبور کرتے ہیں کہ ہم زراعت میں یہ امداد ختم کریں۔ یہ تضاد اور دوغلائیں عالمی سیاست کا حصہ ہے لیکن ہماری اور دوسرے ترقی پذیر ممالک کی قیادتیں صرف بیرونی دباؤ میں وہ پالیسیاں اختیار کرتی ہیں جو ان کے اپنے نہیں، دوسروں کے مفادات کی تکمیل کا ذریعہ ہیں۔ ہمیں عالمی تجارتی تنظیم (WTO) کے قواعد و ضوابط (protocols) دن رات یاد دلائے جاتے ہیں لیکن امریکا، یورپ اور خود بھارت میں جو محصولات، غیر محصولاتی پابندیاں، اور حکومتی امداد پالیسی کا حصہ ہیں اور ان کی آنکھ کے شہر ہیں، وہ کسی کو نظر نہیں آتے۔ عالمی تجارتی تنظیم ہی کے طے کردہ Doha Round کے معابرے کو ۱۰ برس ہو گئے ہیں لیکن آج تک مغربی ممالک نے اس کی توثیق نہیں کی ہے۔ آزاد تجارت کا سارا وعظ صرف پاکستان جیسے ترقی پذیر ممالک کے لیے ہی ہے۔

اس اصولی تاریخی بحث کے بعد ہم اس امر کا اعادہ کرنا چاہتے ہیں کہ بھارت سے تجارت اور سرمایہ کاری کو معمول پر لانے کا صرف ایک راستہ ہے اور وہ یہ کہ پہلے کشمیر اور پانی کے مسائل طے ہوں، اور پھر دوسرے متنازع امور کو طے کیا جائے اور جب تک یہ نہ ہو، تجارت اور خود سیاسی تعلقات نارمل نہیں ہو سکتے۔ بھارت اور امریکا کے آگے سپر ڈالنے اور ان کے ایجادے کے مطابق عمل کرنے سے معاشی فوائد تو حاصل ہونے کی کوئی توقع نہیں لیکن ان سے جو سیاسی نقصانات ہیں وہ ہمالہ سے بھی بڑے ہیں اور یہ قوم کسی قیمت پر ان کو قربان کرنے کے لیے تیار نہیں۔ دینی اور چند سیاسی جماعتوں نے مؤثر انداز میں اس پبلو کو اٹھایا ہے، مقبوضہ کشمیر اور آزاد کشمیر کی قیادت

نے بھی اس سلسلے میں آواز بلند کی ہے اور سب سے مؤثر آواز علی گیلانی کی ہے۔ شروع میں آزاد کشمیر کی حکومت خاموش تھی لیکن اب وہ بھی محصور ہوئی ہے کہ کشمیر کی تمام سیاسی اور جہادی قوتوں کی آواز میں آواز ملائے۔ پاکستان کی تاریخ میں یہ بڑا ہی نازک مرحلہ ہے۔ بھارت ۲۳ برس تک فوجی قوت اور تمام آمرانہ اور ظالمنہ ہتھکنڈوں کو استعمال کرنے کے باوجود جموں و کشمیر کی تحریک آزادی کو کچل نہیں سکا ہے اور اب خود بھارت ہی سے بڑی جان دار آوازیں اٹھنے لگی ہیں کہ کشمیر پر قبضہ جاری رکھنا ممکن نہیں اور اس کی قیمت ناقابل برداشت ہوتی جا رہی ہے۔ یورپین پارلیمنٹ اور برطانوی پارلیمنٹ میں اس سال بھی کھل کر کشمیر کے مسئلے پر بحث ہوئی ہے اور اس کے حل کی ضرورت کو اجرا گر کیا گیا ہے۔ بھارتی دانش ور ارون و تی رائے نے تو بہت ہی واشگاف طریقے سے اعلان کیا ہے کہ کشمیر میں بھارت کی حیثیت قبضے (occupation) کی ہے اور قبضہ ختم کرنے کے سوا کوئی چارہ نہیں۔

ان حالات میں کشمیر اور پانی کے مسئلے کو نظر انداز کر کے یا پس پشت ڈال کر تجارت اور معاشری تعلقات کی بحالی ایک سراسر خسارے کا سودا اور کشمیری عوام کی قربانیوں اور تاریخی جدوجہد سے غداری ہے۔ پاکستان کی حاکمیت اور آزادی اور کشمیر کے مسلمانوں کی جدوجہد کی معاونت کو جس کا دل چاہے ’غیرت بر گیڈ‘ کے القابات سے نوازے لیکن پاکستانی عوام کی عظیم اکثریت اپنی آزادی اور عزت کی حفاظت اور کشمیر کے بھائیوں کے ساتھ ان کی جدوجہد آزادی میں بھرپور معاونت کو اپنے دین و ایمان اور پاکستان کے اسٹرے ٹیک مفادات میں مرکزی اہمیت کا حامل سمجھتے ہیں۔ ہر سوے میں بھارت اور امریکا کو عوام نے دوست نہیں ڈھمن ملک قرار دیا ہے اور یہ اس لیے کہا ہے کہ ان کی پالیسیاں ہماری آزادی، سلامتی، عزت اور مفادات سے متصادم ہیں۔ اگر حکومت عوام کے دل کی اس آواز کو نظر انداز کر کے امریکی دباؤ اور بھارتی قیادت کی عیارانہ سفارت کاری کے تحت کوئی پالیسی بناتی ہے تو وہ اسے کسی قیمت پر بھی قبول نہیں کریں گے اور ان شاء اللہ اسے ناکام بنا کر دم لیں گے۔

ہماری نگاہ میں مسئلے کا سیاسی، نظریاتی اور اخلاقی پہلو سب سے اہم ہے لیکن خود معاشری

اعتبار سے بھی یہ سودا سرخسارے کا سودا ہے اور زمینی حقوق کو نظر انداز کر کے ایک نہایت تباہ کن پالیسی ملک پر مسلط کی جا رہی ہے۔ اس کے بڑے بڑے وجود درج ذیل ہیں:

معاشی تجزیے کے نقطہ نظر سے تجارت کے فروغ کے لیے دو ملکوں کی معيشت کا ایک دوسرے سے تعلق باعث افادیت (complimentary) ہونا چاہیے تاکہ ایک ملک دوسرے کو وہ چیز فراہم کر سکے جس میں اسے مقابلتاً فائدہ حاصل ہے۔ اس کے برکش جن ملکوں کی معيشت مسابقاتہ (competitive) ہے ان میں تجارت ہمیشہ محدود رہے گی۔ حقیقت یہ ہے کہ پاکستان اور بھارت کی معيشت مسابقاتہ ہے اور یہی وجہ ہے کہ دونوں کی مصنوعات ایک دوسرے کے مقابلہ میں اور تجارت میں غیر معمولی ترقی کے امکانات محدود ہیں۔ اس سے بھی اہم یہ ہے کہ بھارت کی معيشت مضبوط ہے اور پاکستان کی اس وقت کمزور اور غیر مستحکم ہے، اور اس مقابلے میں بھارت کو بالادستی حاصل ہے۔ دونوں کے لیے مساوی موقع موجود نہیں۔ چونکہ بھارت کی معيشت زیادہ ترقی یافتہ اور زیادہ متنوع ہے، اس لیے بھارت کی پاکستان کے لیے برآمدات، پاکستان کی بھارت کے لیے برآمدات سے کہیں زیادہ ہوتی ہے۔ ہماری منڈیوں میں بھارتی مصنوعات کے درآنے کے موقع ان موقع سے چار اور پانچ گناہ زیادہ ہیں جو پاکستانی مصنوعات کو بھارت کی منڈیوں میں رسائی کے لیے حاصل ہیں۔ یہ سال دو سال کا معاملہ نہیں، برس کا رجحان یہی ہے۔ خود پاکستان اکانومک سروے میں اس امر کا اعتراض کیا گیا ہے اور اس کا اندازہ مندرجہ ذیل اعداد و شمار سے بآسانی کیا جاسکتا ہے۔ صرف چند برسوں کے اعداد و شمار دیکھیے:

سال بھارت سے یا کستانی برآمدات

۱۹۹۳-۹۵ء	۱۷۲,۳ ملین	بھارت کو یا کستانی برآمدات
"	۹۸۰,۷ "	۱۹۹۶-۹۷ء
"	۹۲۸,۱۳ "	۲۰۰۰-۲۰۰۱ء
"	۰۰۳,۲۲ "	۲۰۰۳-۰۴ء
۳۹۸,۵		

" ۸۰۳,۲۰	" ۹۳۸,۷۳
" ۹۰۵,۱۹	" ۸۷۲,۱۰۶
" ۳۶۳,۲۶	" ۹۰۲,۹۲

یہی رجحان ابھی تک جاری ہے۔ تازہ ترین صورت حال یہ ہے کہ کم جو لائی ۲۰۱۰ء سے ۲۰ جون ۲۰۱۱ء تک صرف واہمہ بارڈر کے راستے بھارت سے ۳۱ ہزار ۸۹ ٹرک آئے جن میں ۲۰ ارب ۹۹ کروڑ ۳۵ لاکھ روپے کا سامان آیا، جب کہ پاکستان نے صرف ۳ ہزار ۶۲ ٹرک بھیجے جن کے ذریعے برآمد ہونے والے مال کی قیمت ایک ارب ۳۳ کروڑ ۲ لاکھ روپے تھی (کہاں تقریباً اس ارب اور کہاں تقریباً ارب گواہ تقریباً ایک اور میں کی نسبت)۔ رواں سال (جو لائی ۲۰۱۱ء تا ۲۰۱۱ء) کے چار میہنے میں بھارت سے واہمہ کے راستے ۵ ارب ۷ کروڑ ۳۱ لاکھ کا سامان پاکستان میں آیا، جب کہ اس عرصے میں پاکستان سے بھارت کے لیے برآمدات صرف ۷ کروڑ ۳۵ لاکھ روپے کی تھیں۔

ان حقائق کی روشنی میں اچھی طرح سمجھا جاسکتا ہے کہ بھارت کی ایک ارب ۳۰ کروڑ کی آبادی کی وسیع و عریض منڈی کے جو بزرگ باع دکھائے جا رہے ہیں، ان کا حقیقت کی دنیا سے کوئی تعلق نہیں۔ ہماری تجارت بھارت سے گذشتہ ۲۵ برس میں، جن میں ۱۹۹۶ء کے پاکستان کو نام نہاد پسندیدہ ملک قرار دینے کے ۱۲ سال بھی شامل ہیں، ہر سال پاکستان بھارت کی تجارت، پاکستان کے لیے خسارے میں ہی رہی ہے اور اوسطاً ہماری برآمدات کے مقابلے میں بھارت سے درآمدات سے ۵ گناہ زیادہ رہی ہیں۔ اور ممن جملہ دوسری وجہ کے اس میں بھارت کی معاشی پالیسی، محصولات اور غیر محصولاتی رکاوٹوں کا نظام ہے جسے بھارت ذرا بھی بدلتے کو تیار نہیں۔ تاریخی طور پر پاکستان کا ہمیشہ یہ موقف رہا ہے اور یہی صحیح موقف ہے کہ کشمیر اور دوسرے تناظعات کا حل اور معاشی میدان میں بھارت کے محصول اور غیر محصول رکاوٹوں کے نظام میں بنیادی تبدیلی کے بغیر دونوں ملکوں میں تجارت اور معاشی رابطہ نارمل نہیں ہو سکتے۔ تاکہ معاشی تعلقات اس نجی پر استوار ہو سکیں، جو مخفی ایک ملک کے فائدے میں نہ ہوں بلکہ دونوں جن سے برابر کافائدہ اُٹھا سکیں۔ یہی مسئلے کی اصل حقیقت ہے جسے یکسر نظر انداز کرنے اور ان دونوں کے تعلق (linkage)

کو توڑ کر موجودہ حکومت امریکا اور بھارت کے دباؤ میں وہ پالیسی ملک پر مسلط کرنا چاہ رہی ہے جو پاکستان کے مفادات کی خلاف ہے۔

ایک اور بے حد نازک پہلو بھی توجہ طلب ہے۔ بھارت کی دلچسپی محض تجارت تک ہی محدود نہیں، وہ پاکستان میں سرمایہ کاری کر کے ہماری صنعت پر بھی قبضہ کرنا چاہتا ہے۔ سابق وزیر اعظم شوکت عزیز کا یہ مکالمہ ریکارڈ کا حصہ ہے کہ بھارت نے پاکستانی اسٹیل مل خریدنے کی سرتور ٹوکوش کی۔ بھارت ہماری معیشت کو اپنی گرفت میں لینے کے لیے تجارت کے ساتھ سرمایہ کاری کے ذریعے صنعت اور اسٹرے ٹیجک اداروں پر بھی قبضہ چاہتا ہے، اور اس کے لیے بلا واسطہ سرمایہ کاری کے علاوہ بالواسطہ سرمایہ کاری کے ذرائع بھی استعمال کر رہا ہے جس کا راستہ روا کا جانا ضروری ہے۔ حالیہ سارک کانفرنس (مالدیپ) میں بھی یہ مسئلہ آیا اور بھارت نے کھل کر یہ سوال اٹھایا ہے کہ تجارت کی آزادی کے ساتھ سرمایہ کی آزاد کاری یا مشترک سرمایہ کاری کو بھی اس کا حصہ ہونا چاہیے۔ اس سے بھارت کے اصل عزم کو اچھی طرح سمجھا جاسکتا ہے۔

ہم ایک اور پہلو کی طرف بھی توجہ دلانا چاہتے ہیں اور اس کا تعلق ہماری معیشت کے بھارت پر انحصار (dependence) سے ہے۔ ہم دوبار تجربہ کر چکے ہیں کہ ۱۹۶۵ء اور ۱۹۷۹ء میں بھارت نے تجارتی تعلقات کو یک قلم منقطع کر کے پاکستان کو شدید معاشی بحران میں دھکیلنے کی کوشش کی۔ ہم نے بڑی مشکل اور مسلسل مختن سے بھارت پر انحصار کو کم کیا ہے۔ نئی پالیسی کے تحت یہ انحصار بڑھے گا اور اگر تجارت کے ساتھ سرمایہ کاری کے اثرات کو بھی شامل کر لیا جائے تو معاشی تعلقات کی یہ نوعیت ایک نئی سامراجی کیفیت کو جنم دے سکتی ہے۔ پاکستان کی معیشت پر بھارت اور بھارتی سرمایہ کاروں اور تاجریوں کی گرفت بڑھتی جائے گی۔ بیہاں کی صنعت خصوصیت سے درمیانی اور چھوٹی صنعت بڑی طرح متاثر ہو گی، اور بے روزگاری بڑھے گی۔ بھارت کے لیے معاشی حربوں کے ذریعے صرف پاکستان کی معیشت ہی کو اپنی گرفت میں لانے کا موقع نہیں ملے گا بلکہ اس کی وجہ سے اندر وہ ملک اس کو ایسے فیصلہ ساز (leverage) کی حیثیت حاصل ہوتی چلی جائے گی جو ہماری خود مختاری، نظریاتی شناخت، سیاسی آزادی اور تہذیبی اور ثقافتی وجود کے لیے خطرہ بن سکتی ہے۔ ان پہلوؤں کو نظر انداز کرنے کے بڑے خطرناک اثرات اور نتائج

ہو سکتے ہیں جن کا ادراک اس وقت ضروری ہے۔ ابھے سیاسی اور معاشری روابط اور تعلقات کے ہم بھی قائل ہیں لیکن یہ اسی وقت ممکن ہیں کہ مسئلے کے تمام پہلوؤں کو سامنے رکھ کر اور سیاسی اور معاشری ہر دو پہلوؤں کے ربط و تعلق کی روشنی میں حقیقت پسندانہ پالیسیاں تنقیلیں دی جائیں جو پاکستان کی آزادی، سلامتی، معاشری استحکام اور نظریاتی اور تہذیبی شناخت کی ضامن ہوں۔ اس سے ہٹ کر جو راستہ بھی اختیار کیا جائے گا، اس کے بارے میں بھی کہا جا سکتا ہے کہ ع

ہے ایسی تجارت میں مسلمان کا خسارا

ہم پاکستان کی تمام سیاسی اور دینی قوتوں کو ان معروضات پر ٹھنڈے دل سے غور و فکر کی دعوت دیتے ہیں۔ قوموں کے فیصلے پورے سوچ بچار اور باہمی مشاورت کے ساتھ، عوام کے جذبات اور امنگوں کے مطابق اور ملک و قوم کے مفادات کے تحفظ کو یقینی بنانے کے لیے ہونے چاہیے۔ وقتی مفادات، ذاتی ترجیحات اور بیرونی دباؤ کے تحت جو فیصلے اور اقدام بھی ہوں گے، وہ تباہی کا ذریعہ نہیں گے۔ ترقی، عزت اور خوش حالی ان کا حاصل نہیں ہو سکتی۔ ہم موجودہ حالات میں بھارت کو پسندیدہ ترین ملک، قرار دینے کو پاکستان کے مفادات پر ایک کاری ضرب اور معاشری خودکشی کی طرف ایک قدم سمجھتے ہیں اور حکومت سے مطالبہ کرتے ہیں کہ اس پر فوری نظر ثانی کرے اور ملک کو اس تباہی سے بچالے جو خدا نہ واسطہ اس کے لازمی نتیجے کے طور پر سامنے آئے گی۔

ہم پاکستان کی پارلیمنٹ، تمام سیاسی اور دینی جماعتوں اور سب سے بڑھ کر پاکستانی عوام اور ملک کے نوجوان طبقے سے اپیل کرتے ہیں کہ اس اقدام کے خطرناک ہونے کا احساس کریں اور مؤثر احتجاج کے ذریعے، حکومت کو معاشری تباہی کے اس راستے پر ایک قدم بھی آگے بڑھانے سے روک دیں۔ *وَمَا عَلِيْنَا إِلَّا الْبَلَاغُ*۔
